



(හත්වැනි පාර්ලිමේන්තුව — පළමුවැනි සභාවාරය)

අංක. 33.]

පාර්ලිමේන්තුවේ න්‍යාය පත්‍රය

2010 සැප්තැම්බර් මස 08 වැනි බදාදා පූ. භා. 9.30 ට

වාචික පිළිතුරු අපේක්ෂා කරන ප්‍රශ්න

0237/10

1.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) හම්බන්තොට දිස්ත්‍රික්කයේ, තංගල්ල කලාප අධ්‍යාපන කාර්යාලයට අයත්, තංගල්ල කොට්ඨාස අධ්‍යාපන කාර්යාලයෙන් පාලනය වන රජයේ පාසල් සංඛ්‍යාව කොපමණද;
- (ii) එම පාසල්වල නම් කවරේද;
- (iii) එම පාසල්වලින් දැනට වසා ඇති හෝ වැසීමට තීරණය කර ඇති පාසල් සංඛ්‍යාව කොපමණද;
- (iv) එම පාසල්වල නම් කවරේද;
- යන්න එතුමා මෙම සභාවට දන්වන්නෙහිද?
- (ආ) (i) මෙම කොට්ඨාසයට අයත් පාසල්වල අතිරික්ත ගුරුවරුන් සිටින්නේද;
- (ii) එම පාසල්වල නම් කවරේද;
- (iii) ගුරු උණනා ඇති පාසල්වල නම් කවරේද;
- (iv) උණනාවයන් පවතින්නේ කුමන විෂයයන් සඳහාද;
- (v) මෙම ගුරු උණනා පවතින පාසල් සඳහා ගුරුවරුන් ලබාදීමට කටයුතු කරන්නේද;
- (vi) එසේ නම්, ඒ කොපමණ කාලයක් තුළදීද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0265/10

2.

ගරු රවුෆ් හකීම් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) කඩුගන්නාව, කුරුකුන්තල, අංක 18 බී ලිපිනයේ පදිංචි, එස්. එම්. එම්. හලීම් මහතා 1994 ඔක්තෝබර් මස 03 වැනි දින සිට මහ/අල් - මනාර්, මාවනැල්ල සහිත මාවනැල්ල මධ්‍යම පාසල යන ජාතික පාසලවල (දුෂ්කර හා දුෂ්කර නොවන) සතුටුදායකව සේවය කළ වාණිජ උපාධිධාරී ගුරුවරයෙකු බවත්;
- (ii) හලීම් මහතා දැනට සේවය කරන මාවනැල්ල සහිත ජාතික පාසලේ රාජකාරියට වාර්තා කිරීමට එම පාසලේ විදුහල්පතිවරයා බාධා කරන බවත්;
- (iii) එම විදුහල්පතිවරයා බාහිර පුද්ගලයන් යොදවා පාසල තුළදී හලීම් මහතාට පහරදී ජීවිත තර්ජනයක් කර ඇති බැවින් එම පාසල තුළ ඔහුට නිදහසේ සේවය කිරීමට නොහැකි වාතාවරණයක් උද්ගතව ඇති බවත්;

(2)

(iv) ඒ අනුව ඔහු මාවනැල්ල මයුරපාද ජාතික පාසලට ස්ථාන මාරුවීමක් ඉල්ලා ඇති බවත්;

(v) එම ඉල්ලීම හිතාමතාම නිර්දේශ නොකරමින් ඉහත විදුහල්පතිවරයා තවදුරටත් හලිමි මහතා මානසික පීඩාවට පත් කරනු ලබන බවත්;

එතුමා දන්නෙහිද?

(ආ) (i) එකී විදුලහල්පතිවරයාගේ ක්‍රියාකලාපය සම්බන්ධයෙන් අමාත්‍යාංශ මට්ටමින් පරීක්ෂණයක් පවත්වන්නේද;

(ii) හලිමි මහතාට මාවනැල්ල මයුරපාද ජාතික පාසලට ස්ථාන මාරුවීමක් ලබාදීමට නොපමාව පියවර ගන්නේද;

යන්න එතුමා මෙම සභාවට දන්නෙහිද?

(ඇ) නොඑසේ නම්, ඒ මන්ද?

0299/'10

3.

ගරු හරිත් ප්‍රනාන්දු මහතා,— රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට,— (1)

(අ) (i) අමාත්‍ය මණ්ඩල සංදේශයක් මගින් ලබා ගත් අවසරයක් මත ජනතා වතු සංවර්ධන මණ්ඩලයට අයත්ව තිබූ, කොළඹ 02 වොක්ෂෝල් පටුමගෙහි අංක 53/75 දරන ස්ථානයේ පිහිටි පර්චස් 100 ක පමණ වූ ඉඩම් කොටස රුපියල් මිලියන 300 කට විකුණා ඇති බවත්;

(ii) මෙම ඉඩම විකිණීමට අමාත්‍ය මණ්ඩල අවසරය ලබාගන්නේ ජනවසම් සේවකයින්ගේ සහ නිලධාරීන්ගේ හිඟ අර්ථසාධක අරමුදල් සහ සේවක අර්ථසාධක අරමුදලට ගෙවිය යුතු මුදල් හා පාරිතෝගික ගෙවීම සඳහා බවත්;

එතුමා දන්නෙහිද?

(ආ) (i) එම අර්ථසාධක අරමුදල් ගෙවා නිම කිරීම සඳහා අවශ්‍ය මුදල් ප්‍රමාණය;

(ii) ඉහත සඳහන් රුපියල් මිලියන 300 යෙන් අර්ථසාධක වශයෙන් ගෙවූ මුදල් ප්‍රමාණය;

(iii) අර්ථසාධක වශයෙන් තවදුරටත් ගෙවිය යුතු මුදල් ප්‍රමාණය;

කොපමණද යන්න එතුමා සඳහන් කරන්නෙහිද?

(ඇ) (i) ජනතා වතු සංවර්ධන මණ්ඩලය පසුගිය වර්ෂයේදී අලාභ ලැබුවේද;

(ii) එසේ අලාභ ලැබීමට හේතුව කුමක්ද;

(iii) එසේ නම්, එම වර්ෂයේ අලාභය සහ මෙම වර්ෂයේ මැයි මස දක්වා ලාභය හෝ අලාභය කොපමණද;

(iv) ආයතනය අලාභ ලැබීම අර්ථසාධක අරමුදල් නොගෙවීමට හේතු වීද;

යන්න එතුමා ප්‍රකාශ කරන්නෙහිද?

(ඇ) නොඑසේ නම්, ඒ මන්ද?

0316/'10

4.

ගරු රවි කරුණානායක මහතා,— කර්මාන්ත හා වාණිජ කටයුතු අමාත්‍යතුමාගෙන් ඇසීමට,— (1)

(අ) (i) ඉන්දු - ලංකා නිදහස් වෙළඳ ගිවිසුම අත්සන් කරන ලද දිනය කවරේද;

(ii) පසුගිය වර්ෂ දහය තුළදී ශ්‍රී ලංකාව සහ ඉන්දියාව සිදු කරන ලද ආනයන සහ අපනයන පිළිබඳ වෙළඳ සංඛ්‍යා දත්ත කවරේද ;

(3)

- (iii) “සීපා” ගිවිසුමෙහි වර්තමාන තත්ත්වය කවරේද;
 - (iv) “සීපා” ගිවිසුම සම්බන්ධව රජයේ ස්ථාවරය කවරේද;
 - (v) “සීපා” ගිවිසුම අත්සන් කිරීමට නියමිතද;
 - (vi) “සීපා” ගිවිසුම සම්බන්ධයෙන් ඉන්දියාව සමඟ සාකච්ඡා පවත්වන පුද්ගලයන්ගේ නම් කවරේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0349/10

5.

ගරු දයාසිරි ජයසේකර මහතා,— ආර්ථික සංවර්ධන අමාත්‍යතුමාගෙන් ඇසීමට,— (1)

- (අ) (i) 2010 අයිතා සම්මාන උළෙල සඳහා ශ්‍රී ලංකා සංචාරක මණ්ඩලය මගින් දැරූ වියදම කොපමණද;
- (ii) පෞද්ගලික සමාගම් විසින් මෙම උත්සවය සඳහා සංචාරක මණ්ඩලයට ලබා දුන් සම්පූර්ණ මුදල කොපමණද;
- (iii) එම මුදල් ලබා දුන් සමාගම්වල නම් සහ එක් එක් සමාගම ලබාදුන් මුදල් ප්‍රමාණය වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

- (ආ) (i) මෙම උත්සවයට සහභාගීවීම සඳහා පැමිණීමට අනුමතිය ලබා දුන් නළු නිලියන් සංඛ්‍යාව කොපමණද;
- (ii) ඔවුන්ගේ නම් කවරේද;
- (iii) ඔවුන්ගෙන් ශ්‍රී ලංකාවට පැමිණි සංඛ්‍යාව සහ පැමිණි අයගේ නම් කවරේද;

යන්න එතුමා මෙම සභාවට ඉදිරිපත් කරන්නෙහිද?

(ඇ) නොඑසේ නම්, ඒ මන්ද?

0366/10

6.

ගරු අජිත් පී. පෙරේරා මහතා,— සෞඛ්‍ය අමාත්‍යතුමාගෙන් ඇසීමට,— (1)

- (අ) (i) ලෝක සෞඛ්‍ය සංවිධානයේ ප්‍රමිතීන් අනුව වෛද්‍යවරුන් සහ ජනතාව අතර පැවතිය යුතු අවම අනුපාතය කුමක්ද;
- (ii) සෞඛ්‍ය අමාත්‍යාංශය පිළිගන්නා ප්‍රමිතීන් අනුව ශ්‍රී ලංකාවේ වෛද්‍යවරුන් සහ ජනතාව අතර තිබිය යුතු අවම අනුපාතය කොපමණද;
- (iii) දැනට ශ්‍රී ලංකාව තුළ පවතින වෛද්‍යවරුන් සහ ජනතාව අතර අනුපාතය කොපමණද;
- (iv) මධ්‍යම රජයේ පාලනය යටතේ පවතින රෝහල්වල සේවය කරන වෛද්‍යවරුන් සංඛ්‍යාව කොපමණද;
- (v) පළාත් සභා යටතේ පවතින රෝහල්වල සේවය කරන වෛද්‍යවරුන් සංඛ්‍යාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) ශ්‍රී ලංකාවේ විශ්වවිද්‍යාලවලින් පිටවන වෛද්‍යවරුන් රජයේ සේවයට බඳවා ගැනීම නතර කිරීමට හෝ සීමා කිරීමට තීරණය කර තිබේද;

(4)

- (ii) එසේ නම්, ඒ සඳහා හේතු කවරේද;
- යන්න එතුමා මෙම සභාවට ඉදිරිපත් කරන්නෙහිද?
- (ඇ) නොඑසේ නම්, ඒ මන්ද?

0409/10

7.

ගරු වික්ටර් ඇන්ටනි මහතා, — විදුලිබල හා බලශක්ති අමාත්‍යතුමාගෙන් ඇසීමට, — (1)

- (අ) (i) වර්ෂ ගණනාවක සිට ඉදිකිරීම් කටයුතු ප්‍රමාද වෙමින් තිබූ ඉහළ කොත්මලේ විදුලි බලාගාරයේ ඉදිකිරීම් කටයුතු ආරම්භ කළේ කවදාද;
- (ii) එයින් ජාතික විදුලිබල පද්ධතියට එකතු කිරීමට බලාපොරොත්තුවන මෙගාවොට් ප්‍රමාණය කොපමණද;
- (iii) මේ සඳහා වැය වන සම්පූර්ණ මුදල කොපමණද;
- (iv) මෙම බලාගාරයේ ඉදිකිරීම් කටයුතු ප්‍රමාද කිරීම නිසා රටට සිදු වූ ආර්ථික අලාභය කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0238/10

8.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) හම්බන්තොට දිස්ත්‍රික්කයේ, හම්බන්තොට කලාප අධ්‍යාපන කාර්යාලයට අයත්, අම්බලන්තොට කොට්ඨාස අධ්‍යාපන කාර්යාලයෙන් පාලනය වන රජයේ පාසල්වල යටිතල පහසුකම් සහ පොදු අවශ්‍යතාවයන්ගේ ඌණතාවයන් පවතින බැව් එතුමා දන්නෙහිද?
- (ආ) (i) එම පාසල් පද්ධතිය තුළ ඇති විදුලිය නොමැති පාසල් සංඛ්‍යාව කොපමණද;
- (ii) එම පාසල්වල නම් කවරේද;
- (iii) එම පාසල් පද්ධතිය තුළ විදුලිය නොමැති ගුරු නිවාස සංඛ්‍යාව කොපමණද;
- (iv) ඒවා අයත් පාසල්වල නම් කවරේද;
- (v) ලී බඩු අවශ්‍යතා ඇති පාසල් සංඛ්‍යාව කොපමණද;
- (vi) එම අවශ්‍යතාවන් කවරේද;
- (vii) විද්‍යාගාර සහ පුස්තකාල නොමැති පාසල් සංඛ්‍යාව කොපමණද;
- (viii) එම පාසල්වල නම් කවරේද;
- යන්න එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත සඳහන් අවශ්‍යතා ඉටුකරලීමට අවශ්‍ය ප්‍රතිපාදන එම පාසල් සඳහා වෙන් කර දීමට කටයුතු කරන්නේද;
- (ii) එසේ නම්, ඒ කොපමණ කාලයක් තුළදීද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

9.

ගරු රවී කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ ඛනිජතෙල් හමුවීමට ඇති ඉඩකඩ කවරේද;
- (ii) තෙල් ගවේශනයට අදාළ කැනීම් කටයුතු ආරම්භ කිරීමට නියමිත කාල සීමාව කවරේද;
- (iii) කැනීම් කටයුතු භාර දී ඇති සමාගම් / රටවල් කවරේද;
- (iv) ඉහත පාර්ශවයන් තෝරාගනු ලැබුවේ ටෙන්ඩර් මගින්ද නැතහොත් සාකච්ඡා මාර්ගයෙන්ද;

යන්න එතුමා මෙම සභාවට දන්වන්නෙහිද?

- (ආ) (i) අදාළ ප්‍රදේශ දැක්වෙන සිතියමක් ද සහිතව තෙල් හමුවීමට ඉඩ ඇතැයි අනුමාන කෙරෙන ප්‍රදේශ කවරේද;
- (ii) තෙල් වලින් අපේක්ෂිත ආදායම අයිතිවන්නේ මධ්‍යම රජයටද; පළාත් රජයටද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0365/'10

10.

ගරු දයාසිරි ජයසේකර මහතා, — රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට, — (1)

- (අ) (i) ලංකා පිහන් සංස්ථාව යටතේ ඇති උළු හා ගඩොල් කර්මාන්තශාලා සංඛ්‍යාව කොපමණද;
- (ii) එම එක් එක් කර්මාන්තශාලාවේ සේවය කරන සේවක සංඛ්‍යාව වෙන් වෙන් වශයෙන් කොපමණද;
- (iii) බිංගිරිය උළු හා ගඩොල් කර්මාන්ත ශාලාවේ සේවකයින් වෙනුවෙන් මේ දක්වා සේවක අර්ථසාධක අරමුදල් බැර කර තිබේද;
- (iv) එම කර්මාන්ත ශාලාවේ සේවය කර විශ්‍රාම ගිය සේවකයින් සඳහා අර්ථ සාධක අරමුදල් ගෙවා තිබේද;

යන්න එතුමා සඳහන් කරන්නෙහිද?

- (ආ) (i) 2007 වර්ෂයේදී වැඩි කළ ජීවන අංක දීමනාව මේ දක්වා සම්පූර්ණයෙන් ගෙවා තිබේද;
- (ii) නොඑසේ නම්, එම දීමනාව ලබා දෙන්නේ කවදාද;
- (iii) සාධාරණ වන්දි ක්‍රමයක් මත ඔවුන්ට සේවයෙන් ඉවත්වීමට අවස්ථාව සලසා දෙන්නේද;

යන්න එතුමා මෙම සභාවට දන්වන්නෙහිද;

- (ඇ) නොඑසේ නම්, ඒ මන්ද?

11.

ගරු අපීත් පී. පෙරේරා මහතා, — මහාමාර්ග අමාත්‍යතුමාගෙන් ඇසීමට, — (1)

- (අ) (i) පානදුර, කේතුමනි කාන්තා රෝහලට සහ අධිකරණ සංකීර්ණයට යන ශ්‍රී මහා විහාර පාර දැනට වර්ෂ 2 ක පමණ සිට දැඩි ලෙස අඛණ්ඩව ඇති බවත්;
- (ii) එකී මාර්ගය අලුත්වැඩියා කිරීම ප්‍රමුඛතාවය දිය යුතු කරුණක් බවත්;
- එතුමා පිළිගන්නෙහිද?
- (ආ) (i) එසේ නම්, එම මාර්ගය පිළිසකරකිරීම ආරම්භ කරන දිනය හා එය අවසන් කිරීමට බලාපොරොත්තු වන දිනය කවරේද;
- (ii) එකී මාර්ගය පිළිසකරකිරීම මෑතක දී ආරම්භ නොකරන්නේ නම්, එයට හේතුව කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0239/'10

12.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) හම්බන්තොට දිස්ත්‍රික්කයේ, හම්බන්තොට කලාප අධ්‍යාපන කාර්යාලයට අයත්, සූරියවැව කොට්ඨාස අධ්‍යාපන කාර්යාලයෙන් පාලනය වන රජයේ පාසල්වල යටිතල පහසුකම් සහ පොදු අවශ්‍යතාවයන්ගේ උණකාවයන් පවතින බැව් එතුමා දන්නෙහිද?
- (ආ) (i) එම පාසල් පද්ධතිය තුළ විදුලිය නොමැති පාසල් සංඛ්‍යාව කොපමණද;
- (ii) එම පාසල්වල නම් කවරේද;
- (iii) එම පාසල් පද්ධතිය තුළ විදුලිය නොමැති ගුරු නිවාස සංඛ්‍යාව කොපමණද;
- (iv) ඒවා අයත් පාසල්වල නම් කවරේද;
- (v) ලී බඩු අවශ්‍යතා ඇති පාසල් සංඛ්‍යාව කොපමණද;
- (vi) එම අවශ්‍යතාවන් කවරේද;
- (vii) විද්‍යාගාර සහ පුස්තකාල නොමැති පාසල් සංඛ්‍යාව කොපමණද;
- (viii) එම පාසල්වල නම් කවරේද;
- යන්න එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත සඳහන් අවශ්‍යතා ඉටුකරලීමට අවශ්‍ය ප්‍රතිපාදන එම පාසල් සඳහා වෙන් කර දීමට කටයුතු කරන්නේද;
- (ii) එසේ නම්, ඒ කොපමණ කාලයක් තුළදීද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0324/'10

13.

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) සිගරට් පරිභෝජනය තුරන් කර දැමීම 'මතට තිත්' වැඩසටහනට ඇතුළත් කර තිබේද;

(7)

- (ii) පසුගිය වර්ෂ 5 තුළ ශ්‍රී ලංකාවේ සිගරට් සහ බීඩ් පරිභෝජනය වාර්ෂික පදනමින් කොපමණද;
- (iii) පසුගිය වර්ෂ 6 තුළ දේශීය වශයෙන් නිපදවන ලද සිගරට් සහ බීඩ් ප්‍රමාණය වාර්ෂික පදනමින් කොපමණද;
- (iv) පසුගිය වර්ෂ 6 තුළ රටට ආනයනය කරන ලද සිගරට් ප්‍රමාණය කොපමණද;
- (v) දේශීය වශයෙන් නිෂ්පාදිත හා ආනයනික සිගරට් මත බදු පැනවීමෙන් පසුගිය වර්ෂ 6 තුළ උපයා ගන්නා ලද ආදායම වාර්ෂික පදනමින් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0368/'10

14.

ගරු අපීන් පී. පෙරේරා මහතා, — ක්‍රීඩා අමාත්‍යතුමාගෙන් ඇසීමට, — (1)

- (අ) ශ්‍රී ලංකා ක්‍රිකට් ආයතනය ශ්‍රී ලංකාවේ තුන්වැනි දුෂිත ආයතනය වන බවට ප්‍රකාශ කළ වග එතුමා පිළිගන්නෙහිද?
- (ආ) (i) එසේ නම්, එම දුෂණ සිදුව ඇති බවට චෝදනා ඉදිරිපත් කිරීමට පදනම් කර ගත් මූලාශ්‍රය කුමක්ද;
- (ii) ශ්‍රී ලංකා ක්‍රිකට් ආයතනය තුළ සිදුවී ඇතැයි කියනු ලබන දුෂණ කවරේද;
- (iii) එම දුෂණ සඳහා වගකිව යුතු පුද්ගලයින්ගේ නම් සහ ඔවුන් දරන තනතුරු කවරේද;
- (iv) එම දුෂණ ක්‍රියා සම්බන්ධ තැනැත්තන්ට එරෙහිව අපරාධ පරීක්ෂණ ආරම්භ කර තිබේද;
- (v) එසේ නම්, ඒ කවර තැනැත්තන්ට එරෙහිවද;
- (vi) එසේ නොමැති නම්, ඊට හේතු කවරේද;

යන්න එතුමා මෙම සභාවට දන්වන්නෙහිද?

- (ඇ) (i) දුෂණ චෝදනාවන්ට අදාළව ශ්‍රී ලංකා ක්‍රිකට් ආයතනයේ නිලධාරීන් කොපමණ සංඛ්‍යාවකට එරෙහිව විනයානුකූල ක්‍රියාමාර්ග ගෙන තිබේද;
- (ii) එසේ නම්, එම නිලධාරීන්ගේ නම් කවරේද;
- (iii) එසේ විනයානුකූල ක්‍රියාමාර්ග ගෙන නොමැති නම්, ඊට හේතු කවරේද;
- යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0386/'10

15.

ගරු දයාසිරි ජයසේකර මහතා, — විදුලිබල හා බලශක්ති අමාත්‍යතුමාගෙන් ඇසීමට, — (1)

- (අ) (i) ඉහළ කොත්මලේ ව්‍යාපෘතිය සඳහා නවතම ඇස්තමේන්තු ගත මුදල කොපමණද ;
- (ii) එම මුදල් ලබාගන්නේ ණයක් ලෙසද; ආධාරයක් ලෙසද;
- (iii) එම ණය හෝ ආධාර ලබා දෙන ආයතන මොනවාද;
- (iv) එම මුදල් ලබා ගන්නේ ණයක් ලෙස නම්, එය ගෙවා නිමකළ යුතු කාල සීමාව කොපමණද;

(8)

- (v) ඒ වෙනුවෙන් ගෙවිය යුතු වාර්ෂික පොලී අනුපාතය කොපමණද;
යන්න එතුමා සඳහන් කරන්නෙහිද?
- (ආ) (i) එම ව්‍යාපෘතිය අවසන් කරනු ලබන්නේ කවදාද;
(ii) මේ සඳහා පරිසර තක්සේරු වාර්තාවක් ලබාගෙන තිබේද;
(iii) එසේ නම්, එය මෙම සභාවට ඉදිරිපත් කරන්නේද;
යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*1.

දහ අට වැනි ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනි වර කියවීම

*2.

ජාතික සේවක අධ්‍යයන ආයතන පනත් කෙටුම්පත — දෙවැනි වර කියවීම

*3.

සිවිල් නඩු විධාන සංග්‍රහය (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2010 අගෝස්තු මස 17) [1]

*4.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යතුමා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*5.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විසර්ජන පනත යටතේ යෝජනාව,— 2008 අංක 43 දරන විසර්ජන පනතේ 8 වැනි වගන්තිය යටතේ මුදල් හා ක්‍රම සම්පාදන අමාත්‍යතුමාට පැවරුන බලතල අනුව, ආණ්ඩුවේ අනුමතිය ඇතිව, වැඩබලන මුදල් හා ක්‍රම සම්පාදන අමාත්‍යතුමා විසින් දෙන ලද පහත දැක්වෙන අංක 27 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

2008 අංක 43 දරන විසර්ජන පනතේ 8 වැනි වගන්තිය යටතේ අංක 27 දරන නියමය

වැඩ බලන මුදල් හා ක්‍රම සම්පාදන අමාත්‍ය, සරත් අමුණුගම වන මම, 2008 අංක 43 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ තෙවැනි උපලේඛනයේ විෂය අංක: 21302 “පොත් මුද්‍රණය, ප්‍රචාරණය හා අලෙවිය අත්තිකාරම් ගිණුම — අධ්‍යාපන ප්‍රකාශන දෙපාර්තමේන්තුව” වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

(i)	එකී පනතේ තෙවැනි උපලේඛනයේ II වැනි තීරයෙහි නිශ්චිතව දක්වා ඇති වියදමෙහි උපරිම සීමාව	සංශෝධන නොමැත
(ii)	එකී පනතේ තෙවැනි උපලේඛනයේ III වැනි තීරයෙහි නිශ්චිතව දක්වා ඇති ලැබීම්වල අවම සීමාව	රු. 2,400,000,000 සිට රු. 2,162,000,000 දක්වා
(iii)	එකී පනතේ තෙවැනි උපලේඛනයේ IV වැනි තීරයෙහි නිශ්චිතව දක්වා ඇති ලැබීම්වල හර ශේෂයන්ගේ උපරිම සීමාව	සංශෝධන නොමැත
(iv)	එකී පනතේ තෙවැනි උපලේඛනයේ V වැනි තීරයෙහි නිශ්චිතව දක්වා ඇති බැරකමිහි උපරිම සීමාව	රු. 100,000,000 සිට රු. 960,000,000 දක්වා

(මෙම නියමය වලංගු වන්නේ 2009.12.31 වැනි දින දක්වා පමණි)

අත්සන් කළේ/ ආචාර්ය සරත් අමුණුගම,
වැඩ බලන මුදල් හා ක්‍රම සම්පාදන අමාත්‍යතුමා.

2010.07.03 වැනි දින,
කොළඹ 01.

(අමාත්‍ය මණ්ඩලයේ අනුමතිය ලැබී ඇත)

*6.

සෞඛ්‍ය අමාත්‍යතුමා, — ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් 2007, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*7.

සෞඛ්‍ය අමාත්‍යතුමා, — විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් 2007, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*8.

සෞඛ්‍ය අමාත්‍යතුමා,— ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් 2006,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2006.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*9.

තාක්ෂණ හා පර්යේෂණ අමාත්‍යතුමා,— ශ්‍රී ලංකා ප්‍රමිති ආයතනයේ වාර්ෂික වාර්තාව 2007,— 1984 අංක 06 දරන ශ්‍රී ලංකා ප්‍රමිති ආයතනය පනත සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2007 ජනවාරි මස 01 වැනි දින සිට 2007 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් ශ්‍රී ලංකා ප්‍රමිති ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*10.

තාක්ෂණ හා පර්යේෂණ අමාත්‍යතුමා,— කාර්මික තාක්ෂණ ආයතනයේ වාර්ෂික වාර්තාව 2006,— 1994 අංක 11 දරන විද්‍යා හා තාක්ෂණ සංවර්ධන පනතේ 40(3) සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.06 වැනි දින ඉදිරිපත් කරන ලද 2006 ජනවාරි මස 01 වැනි දින සිට 2006 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික තාක්ෂණ ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*11.

තාක්ෂණ හා පර්යේෂණ අමාත්‍යතුමා,— අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව 2006,— 2005 අංක 32 දරන අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩල පනතේ 29(5) වැනි වගන්තිය අනුව සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2006 ජනවාරි 01 වැනි දින සිට 2006 දෙසැම්බර් 31 දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.